

Oljupengar koma væl við hjá Náttúruvísindadeild

GRANSKING OG OLJUPENGAR
Jan Müller

Í dag fer Jóannes Djurhuus at verja Ph.D. ritgerð sína í kolvetnisrelateraðari jarðalisfrøði *Analytical investigation of in-situ stresses and hydraulic induced borehole fracture*. Í ritgerðini hevur Jóannes ment algildugar støðfrøðisligar fyrimyndir ("modell") av spenninum í gróti kring borihol. Verjan fer fram á Lærarakúlin í dag klokkan 13. Hetta er tann fyrsta doktararitgerðin frá Náttúruvísindadeildini. Hon er fíggað av oljufeløgnum í tí gamla AMG bólknum, har bert Statoil er eftir í Føroyum. Hini feløgini vóru Mobil og Enterprise.

Hans Pauli Joensen, leiðari á Náttúruvísindadeildini visir á, at grundarlagið undir tí, sum nú fer fram á hesum økinum, eru teir pengar, sum vórðu latnir í 1998 av AMG-bólknum. Ph.D verkætlanin er ein partur av tí sponsoravtalan. Hin parturin er sponsoringin av partiar professorati.

Hans Pauli Joensen er sera feigin um, at tað hevur eydnast at fáa oljufeløg sum Statoil at vísa granskingini og arbeiðinum hjá Náttúruvísindadeildini ans. – Tað at oljufeløg komu inn í myndina í 98 var sera heppið, tí júst tá umhugsaðu vit at vera við til at byggja upp eina kompetansu í Føroyum á hægri støði við atliti at

oljuvinnuni. Vit valdu at fara inn rimuliga tíðliga, men tá vóru eingir pengar á figgarlógini til slikt. So man kann siga, at vóru teir pengarnir frá oljufeløgnum ikki komnir, so høvdu vit ikki byrjað so tíðliga og vóru heldur ikki komnir so langt ávegis.

Hans Pauli Joensen visir á, at tey í løtuni hava tvær PhD verkætlanir í gongd umframt ein postdoc. verkætlan. Tey eru eisini farin at byggja upp eina rannsóknarstovu á Náttúruvísindadeildini. Teir fyrstu oljuverkføðingarnir eru eisini klæktir á deildini, og har var seinasta hálsa annað árið fíggað við sponsoringum frá Statoilbólknum m.a. upphald hjá studentum í Norra og Danmark.

– So oljufeløgini hava havt ein sera týðandi leiklut fyrri menningina av hesum fakøkjunum á Náttúruvísindadeildini á Fróðskaparsetrinum. Her er talan um geofysikk ella jarðalisfrøði við atliti at kolvetnisvinnuni. Men hinvegin hava vit alla tíðina lagt dent á, at projektini skulu hava týðning og vera áhugaverd sjálvstøðig og eingin oljuvinnu verður. So tað er lagt upp soleiðis, at projektini hava ein breiðan vísindaligan áhugan. Verður eingin olja funnin, so hevur hetta kortini ikki verið til fánýtis. Vit hyggja eitt sindur breiðari men kortini hava vit oljuvinkulin í kikaranum sigur leiðarin á Náttúruvísindadeildini.

Teir skriftærdu, prestarnir og Jesus

Ebbedinna Jacobsen
Kollafirði

Ikki so sjáldan lesa vit bæði í føroyskum og danskum bløðum um, at menn og kvinnur, ið hava lisið gudfrøði og virka sum prestar, avnokta at Jesus Kristus varð føddur av eini moyggi.

Hesir stiga fram og siga, at Biblían ikki í øllum førum er innblást av Gudi.

Teir loyva sær at skræða Guds orð sundur fyri eygunum á teimum, sum tey skulu vera andaligir vegleiðarar hjá. Jesus segði um slíkar:

"Blindir vegleiðarar eru teir blindum; og tá ið blindur leiðir blindan falla báðir í grøvina." (Matteus 15,14)

Tá ið vit lesa í evangeliunum siggja vit, at tað eru høvuðsprestar og skriftlærdir, sum Jesus ofta talar um og biður okkum verða okkum fyri. Jesus visti alt og kendi hugsanir teirra, so tað var ikki av ongunum hann segði so.

Eg haldi at ávarðing Jesusar móti slíkum er eisini í gildi í dag.

Tað vóru eisini hesir somu, sum við svikum, fingur Jesus tiknan av døgunum.

Teir skipaðu eisini fyri, at væl skuldi verða hildið vakt við grøv Jesusar, av øtta fyri at lærisveinar Jesusar fóru at stjála líkið og siga hann vera risnan upp. Men teir kundu ikki við allari teirra vakt forða fyri at Jesus reis upp. Tá ið so Jesus var risin upp góvu teir fólkí pening fyri at bera fram ósannindi og sögdu: "Lærisveinar Hansara komu um náttina og stjólur Hann, meðan vit svóvu".

Alla hesa tilgongdina lesa vit um í kapitlunum 27-28 í Matteusar evangeliunum.

Ormaavkom

Í Nýggja Testamenti verður nógv skrivað um hvussu omanfyri nevndu persónar bóru seg at móti Jesu,



sum var hin í Skriftini fráboðaði Messias. Her skulu verða tikin nokur dømi:

Jóhannes doypari sigur: "Men tá ið Jesus sá nógv ar Farisearar og Saddukearar kom til dóp sin, segði hann við teir: "Ormaavkom! Hvor lærdi tykkum at flýggja undan vreiðini, ið kemur?" (Matteus 3,7)

"Tá ið Fariseararnir hoyrdu hetta, sögdu teir: "Tað er bert við Be'elsebul, høvdinga hinna illu anda, Hesin (Jesus) rekur út illar andar." (Matteus 12,34)

Í kapitlunum 23-24 í Matteusar evangeliunum eru nokur álvarslig orð viðvíkjandi omanfyri nevndu persónum, t.d.:

"Vei tykkum, tit skriftlærdu og Farisearar, hyklarar tykkara!" 23,14

"Vei tykkum, blindu vegleiðarar tykkara!" 23,16

"Høggormar! Ormaavkom!" 23,33

"Mangir lygiprofetar, skulu stiga fram og villeiða mong." 24,11

"Høvuðsprestarnir og alt ráðið royndu tá at fáa rangan vitnisburð móti Jesu, so teir kundu taka Hann av døgunum." 26,59

"Tá ið nú morgunin var komin, hildu allir høvuðsprestarnir og hinir elstu skuldsins ráð móti Jesu at drepa Hann." 27,1

"Og alt tað, sum høvuðsprestarnir og hinir elstu klagaðu Hann fyri, svaraði hann einki." 27,12

"Men høvuðsprestarnir og hinir elstu yvirtalaðu fólkíð at biðja um at fáa Barrabas leysan, men Jesus

dripan." 27,20

"Á sama hátt háðaðu høvuðsprestarnir Jesus." 27,40

"Dagin eftir? savnaðust høvuðsprestarnir og Fariseararnir hjá Pilatusi og sögdu: "Okkum kemur í hug, at hasin villeiðarin (Jesus) segði, meðan hann enn livdi: Eftir triggjar dagar risi Eg upp." 27,62

Teir østu fólkí upp móti Jesu

Í Markusar evangeliunum lesa vit:

"Tá ið hinir skriftlærdu og fariseararnir sóu, at Hann át við tollarum og syndarum, sögdu teir við lærisveinar Hansara: "Hann etur og drekkur við tollarum og syndarum." 2,16

"Varðið tykkum fyri hinum skriftlærdu, sum feigin vilja ganga í síðum klæðum og verða heilsaðir á torgnum." 12,38

"Høvuðsprestarnir og hinir skriftlærdu royndu, hvussu teir kundu taka Hann Jesus við svikum og drepa Hann." 14,1

"Men høvuðsprestarnir østu fólkíð upp at biðja um, at hann fyrr skuldi geva teimum Barrabas leysan." 15,11

Royndu at fáa Jesus fyribeindan

Í Lukasar evangeliunum lesa vit:

"Hinir skriftlærdu og Fariseararnir høvdu eyguni eftir Jesu, um Hann mundi fara at grøða sabbat, fyri at teir kundu finna okkurt at klaga hann fyri." 6,7

"Menniskjasonurin skal líða nógv og verða vrakaður av hinum elstu, høvuðsprestunum og hinum skriftlærdu." 9,22

"Bæði Fariseararnir og hinir skriftlærdu knarraðu og sögdu: "Hesin (Jesus) tekur imóti syndarum og etur við teimum!" 15,2

"Men høvuðsprestarnir, hinir skriftlærdu og hinir fremstu menn fólksins royndu at fáa Hann ruddaðan av vegnum." 19,47

Í Jóhannesar evangeliunum lesa vit:

"Høvuðsprestarnir og Fariseararnir sendu tænarar avstað at taka Jesus." 7,32

"Høvuðsprestarnir lögdu upp ráð at drepa Lázarus við." 12,10

Rannsakaðu og prædikaðu skriftarnar, men vóru ikki umvendir

Í Apostlasöguni 26,11-12 sigur Paulus, sum áðrenn umvending sína var ein skriftlærður fariseari, um leiklut sín í at jagstra tey trúgvandi:

"Eg læt tey íðiliga straffa í hvørji synagogu og tvingaði tey at spotta, og eg gekk so langt í øði míni móti teimum, at eg forfylgdi tey til býir í øðrum londum. Í hesum orindum fór eg tá til Damaskus við valdi og myndugleika frá høvuðsprestunum."

Hóast hann var ein skriftlærður og kendi skriftarnar, var hann kortini ikki ein umvundur maður. Hann helt seg vera á góðari andaligari leið, men nýggja livið í Kristusi var hon fremmand. Hann var ein av teimum, sum Jesus segði um:

"Tit rannsaka skriftarnar, tí tit hugsa, at tit hava ævigt liv í teimum; og tað eru tær, ið tala um Meg. Og til Mín vilja tit ikki koma, so tit kunnu fáa liv." (Jóhannes 5,39)

Vitnisburðurin hjá hinum skriftlærda Paulusi, er hesin:

"Eg, sum áður var spottari, atsøkjari og yvirgangskroppur, men eg fann miskunn, av tí at eg visti ikki betur, tá ið eg í vantrúg gjørði so? tað er trúvert orð og til fulnar vert at verða fagnað, at Kristus Jesus kom í heimin at frelsa syndarar, og av teimum eri eg hin størsti."

Nú er nokk!

Dánjal Gaardlykke

Nei álvaratos, nú havi eg fingið nokk av hesum streykarinum. Hvat er meiningin við hesum? At knúsa alt samfelagið? Fyri mær tykist hetta sum rein terrorisma. "Um eg ikki fái mín vilja, skal hevnað, og náði tann sum setur seg upp

ímóti, ella bara torir at seta spurnartekin við fakfelagsformannin og hinar av sama kalibri.

Nú haldi eg at tað er uppá tíðina at verkafólk taka seg saman og fáa aðrar persónar at umboða seg. Nú hava vit havt vetur (Vinter) nóg leingi. Hví skal man dyrka figgindskap ímillum arbeiðsgevarar og arbeiðs-

takarar? Tað sum ein í veruleikanum ger, er at stríðast ímóti sær sjálvum. Hví ikki læra av Sandoy Seafood? "Gongst Sandoy Seafood væl gongst tær væl!?"

Nei nú er uppá tíðina at vit í felag fara at byggja hetta landið upp, og lata vera við knúsa alt tað sum er uppbyggt í berari hevnisøku og hatri. Tí hvat annað

er tað enn hevnisøka og hatur sum stýrir Ingeborg og hennara líkum? Eg siggi ikki annað. Tá ið ein ongantíð hevur kunna samráðst seg til nakað sum helst uttan við verkfalli og við hótan um morð og brand, er sera yvingsamt um ein er búgvinn til sína uppgávu.

Lesið
Sosialurin
-tað
loysir seg